



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 01.03.2026 **TIME : 07.25 AM**

പ്രധാന വാർത്തകൾ

1. പശ്ചിമേഷ്യയിൽ സംഘർഷം രൂക്ഷം; അമേരിക്ക - ഇസ്രായേൽ സംയുക്ത വ്യോമാക്രമണത്തിൽ ഇറാന്റെ പരമോന്നത നേതാവ് അയത്തൊജ് അലി ഖമനയി കൊല്ലപ്പെട്ടതായി യു എസ് പ്രസിഡന്റ്.

Tensions intensifies in the Middle East; Iran's Supreme Leader Ayatollah Ali Khamenei killed in a joint US-Israeli air strike says US President.

2. ഇറാനിലും ഗൾഫ് മേഖലയിലുമുണ്ടായ സംഭവവികാസങ്ങളിൽ ആശങ്ക പ്രകടിപ്പിച്ച് ഇന്ത്യ; പൗരൻമാർക്ക് ജാഗ്രതാനിർദ്ദേശം നൽകി ഇന്ത്യൻ എംബസികൾ; 400 ൽ അധികം വിമാന സർവീസുകൾ ഇന്നും റദ്ദാക്കാൻ സാധ്യതയെന്ന് വ്യോമയാന മന്ത്രാലയം.

India expresses concern over the conflicts in Iran and the Gulf region; Indian embassies issue alerts to citizens; more than 400 flights may be canceled today says Civil Aviation Ministry.

3. ഉപരാഷ്ട്രപതി സി. പി. രാധാകൃഷ്ണന്റെ കേരള സന്ദർശനം തുടരുന്നു; തൃശ്ശൂരിൽ ഇന്ന് പരിസ്ഥിതി സൗഹൃദ സംഗീത ക്യാമ്പസായ ചേതന ഗാനാശ്രമത്തിന്റെ ശിലാസ്ഥാപനം നിർവഹിക്കും.

Vice President C.P.Radhakrishnan's visit to Kerala continues; VP will lay the foundation stone of eco-friendly music campus Chetana Gaana Ashram in Thrissur today.

4. തമിഴ്നാട്ടിലും പുതുച്ചേരിയിലും 7,100 കോടി രൂപയുടെ വിവിധ വികസന പദ്ധതികൾക്ക് പ്രധാനമന്ത്രി നരേന്ദ്ര മോദി ഇന്ന് തുടക്കം കുറിക്കും.

PM Narendra Modi will launch various development projects worth Rs 7,100 crore in Tamil Nadu and Puducherry today.

5. മുണ്ടക്കൈ-ചുരൽമല ദുരന്തബാധിതർക്കായി കൽപ്പറ്റ എൽസ്റ്റൺ എസ്റ്റേറ്റിൽ ഒരുക്കിയ മാതൃക ടൗൺഷിപ്പ് ഒന്നാംഘട്ടത്തിന്റെ ഉദ്ഘാടനം ഇന്ന് മുഖ്യമന്ത്രി പിണറായി വിജയൻ നിർവഹിക്കും.

CM Pinarayi Vijayan will inaugurate the first phase of the model township for the Mundakkai-Chooralmala disaster victims today.

6. ടി 20 ലോകകപ്പ് ക്രിക്കറ്റ് സൂപ്പർ എട്ട് പോരാട്ടത്തിൽ ഇന്ത്യ ഇന്ന് വെസ്റ്റ് ഇൻഡീസിനെ നേരിടും.

In T20 World Cup Cricket , India will face West Indies in Super Eight today.



US ISRAEL-IRAN WAR (INTRO)

അമേരിക്ക - ഇസ്രായേൽ സംയുക്ത വ്യോമാക്രമണത്തിൽ ഇറാന്റെ പരമോന്നത നേതാവ് അയത്തൊള്ള അലി ഖമനെയി കൊല്ലപ്പെട്ടതായി അമേരിക്കൻ പ്രസിഡന്റ് ഡോണൾഡ് ട്രംപ്.ഇറാനിയൻ ജനതയ്ക്കു രാജ്യത്തെ തിരിച്ചുപിടിക്കാനുള്ള ഏറ്റവും വലിയ അവസരമാണിതെന്നും വരും ദിവസങ്ങളിലും ആക്രമണം തുടരുമെന്നും ട്രംപ് വ്യക്തമാക്കി.ഇറാനിയൻ സൈനിക -സർക്കാർ കേന്ദ്രങ്ങൾക്കുനേരെ നടത്തിയ വ്യോമാക്രമണത്തിലാണ് ഖമനെയി കൊല്ലപ്പെട്ടതെന്ന് ഇസ്രായേലിൽ നിന്നുള്ള ഔദ്യോഗിക വൃത്തങ്ങളും അറിയിച്ചു.

**ഒരു റിപ്പോർട്ട് ...
(വോയ്സ്)**

അമേരിക്കയും ഇസ്രായേലും ഇറാൻ നേരെ സംയുക്തമായി നടത്തുന്ന ആക്രമണത്തെത്തുടർന്ന് പശ്ചിമേഷ്യൻ മേഖലയിൽ വലിയ അരക്ഷിതാവസ്ഥയാണ് തുടരുന്നത് . ഇന്നലെ ടെഹ്റാൻ ഉൾപ്പെടെയുള്ള നഗരങ്ങളിൽ ഇറാനിയൻ പരമോന്നത നേതാവ് അയത്തൊള്ള അലി ഖമനെയിയുടെ ഓഫീസിനു നേരെ വ്യാപകമായ ആക്രമണം നടന്നിരുന്നു.നിലവിൽ 210 പേരോളം കൊല്ലപ്പെട്ടതായും 700 ഇലധികം പേർക്ക് പരിക്കേറ്റതായുമാണ് റിപ്പോർട്ട്.അതേസമയം പശ്ചിമേഷ്യയിലെ അമേരിക്കൻ -ഇസ്രായേൽ സൈനിക കേന്ദ്രങ്ങൾക്ക് നേരെ ഇറാനും തിരിച്ചടിച്ചു.ഇസ്രായേൽ

രാജ്യവ്യാപകമായി അടിയന്തരാവസ്ഥ പ്രഖ്യാപിച്ചിരിക്കുകയാണ്.35 ഓളം ഇറാനിയൻ മിസൈലുകളാണ് ഇസ്രേലിനു നേരെ വിക്ഷേപിച്ചത്.അബു ദാബി,ബഹ്റൈൻ ,കുവൈറ്റ് എന്നീ രാജ്യങ്ങളിലും ആക്രമണം റിപ്പോർട്ട് ചെയ്തിട്ടുണ്ട്. ന്യൂസ് ഡെസ്ക് ആകാശവാണി...



UNSC MEETING

ഇറാനെതിരായ യുഎസ്-ഇസ്രായേൽ വ്യോമാക്രമണങ്ങളെ ഐക്യരാഷ്ട്രസഭ സെക്രട്ടറി ജനറൽ അന്റോണിയോ ഗുട്ടെറസ് അപലപിച്ചു. മേഖലയെയും ലോകത്തെയും യുദ്ധത്തിന്റെ വക്കിൽ നിന്ന് തിരികെ കൊണ്ടുവരാൻ ഉടൻ ചർച്ച നടത്തണമെന്ന് അദ്ദേഹം അവശ്യപ്പെട്ടു. യുഎസും ഇസ്രായേലും നടത്തിയ വ്യോമാക്രമണങ്ങൾ യുഎൻ ചാർട്ടർ ഉൾപ്പെടെയുള്ള അന്താരാഷ്ട്ര നിയമങ്ങളുടെ ലംഘനമാണെന്ന് ഗുട്ടെറസ് പറഞ്ഞു. ഇറാന്റെ ആക്രമണങ്ങളെയും അദ്ദേഹം അപലപിച്ചു. കൂടുതൽ സംഘർഷം ഉണ്ടാകാതിരിക്കാൻ വേണ്ട നടപടികൾ സ്വീകരിക്കണമെന്ന് ഐക്യരാഷ്ട്രസഭ സുരക്ഷാ കൗൺസിലിന്റെ അടിയന്തര യോഗത്തിൽ അദ്ദേഹം മുന്നറിയിപ്പ് നൽകി.



JAISHANKAR-GULF FM's

ഗൾഫ് രാജ്യങ്ങളിൽ നിലനിൽക്കുന്ന സംഘർഷ സാഹചര്യങ്ങളുടെ പശ്ചാത്തലത്തിൽ വിദേശകാര്യ മന്ത്രി എസ ജയശങ്കർ UAE, കുവൈത്ത്, ഖത്തർ, സൗദി എന്നിവിടങ്ങളിലെ വിദേശമന്ത്രിമാരുമായി ചർച്ചനടത്തി. സംഭാഷണത്തിലൂടെയും നയതന്ത്രത്തിലൂടെയും സംഘർഷം കുറയ്ക്കേണ്ടതിന്റെ ആവശ്യകത അദ്ദേഹം ചർച്ചയിൽ ഉന്നിപ്പറഞ്ഞു. പ്രാദേശിക സമാധാനത്തിലും ഇന്ത്യൻ സമൂഹത്തിന്റെ സുരക്ഷയിലും ഇന്ത്യയുടെ താൽപ്പര്യം ശ്രീ ജയശങ്കർ നേതാക്കളെ അറിയിച്ചു.



MEA-ADVISORY

ഇറാനിലും ഗൾഫ് മേഖലയിലുമുണ്ടായ സംഭവവികാസങ്ങളിൽ ഇന്ത്യ കടുത്ത ആശങ്ക പ്രകടിപ്പിച്ചു. രാജ്യങ്ങൾ സംയമനം പാലിക്കാനും,

സാധാരണക്കാരുടെ സുരക്ഷയ്ക്ക് മുൻഗണന നൽകാനും അഭ്യർത്ഥിച്ചു. സംഘർഷങ്ങൾ കുറയ്ക്കുന്നതിനും അടിസ്ഥാന പ്രശ്നങ്ങൾ പരിഹരിക്കുന്നതിനും ചർച്ചയും നയതന്ത്രവും പിന്തുടരണമെന്ന് വിദേശകാര്യ മന്ത്രാലയം പ്രസ്താവനയിൽ പറഞ്ഞു. മേഖലയിലെ ഇന്ത്യൻ എംബസികൾ പൗരന്മാരുമായി ബന്ധപ്പെട്ടിട്ടുണ്ടെന്നും ജാഗ്രത പാലിക്കാനും, പ്രാദേശിക സുരക്ഷാ മാർഗ്ഗനിർദ്ദേശങ്ങൾ പാലിക്കാനും ആവശ്യപ്പെട്ട് നിർദ്ദേശങ്ങൾ നൽകിയതായും മന്ത്രാലയം വ്യക്തമാക്കി.



INDIA ISRAEL ADVISORY

ഇന്ത്യൻ പൗരന്മാർക്കായി നൽകിയ ഉപദേശം പാലിക്കണമെന്ന് ഇസ്രായേലിലെ ഇന്ത്യൻ എംബസി. സമയബന്ധിതമായ സഹായവും ആശയവിനിമയവും സാധ്യമാക്കുന്നതിന് www.indembassyisrael.gov.in/indian_national_reg എന്ന ലിങ്കിൽ എംബസിയ്ക്ക് രജിസ്റ്റർ ചെയ്യണം. നിലവിൽ രാജ്യത്ത് ഉള്ള വിനോദസഞ്ചാരികൾ, ഹ്രസ്വകാല ബിസിനസ്സ് സന്ദർശകർ, മാധ്യമ പ്രവർത്തകർ എന്നിവരുൾപ്പെടെ ഇസ്രായേലിലെ ഇന്ത്യൻ സമൂഹവുമായി അടുത്ത ബന്ധം പുലർത്തുന്നുണ്ടെന്ന് എംബസി സമൂഹമാധ്യമക്കുറിപ്പിൽ അറിയിച്ചു.



INDIA SYRIA ADVISORY

നിലവിലെ സാഹചര്യം കണക്കിലെടുത്ത്, സിറിയയിലെ എല്ലാ ഇന്ത്യൻ പൗരന്മാരും അനാവശ്യ യാത്രകൾ ഒഴിവാക്കണമെന്നും, ജാഗ്രത പാലിക്കണമെന്നും ഡമാസ്കസിലെ ഇന്ത്യൻ എംബസി നിർദ്ദേശിച്ചു. എംബസിയും സിറിയൻ അധികാരികളും പുറപ്പെടുവിക്കുന്ന സുരക്ഷാ മാർഗ്ഗനിർദ്ദേശങ്ങളും പാലിക്കണമെന്നും അറിയിച്ചുണ്ട്.



MOCA-FLIGHTS CANCELLED

പശ്ചിമേഷ്യയിൽ നിലനിൽക്കുന്ന സംഘർഷ സാഹചര്യത്തെ തുടർന്ന് 444 വിമാന സർവീസുകൾ ഇന്ന് റദ്ദാക്കാൻ സാധ്യതയെന്ന് വ്യോമയാന മന്ത്രാലയം. യാത്രക്കാരുടെ സുരക്ഷയും

പ്രവർത്തന ചട്ടങ്ങൾ പാലിക്കുന്നതും ഉറപ്പുവരുത്താൻ ഡയറക്ടറേറ്റ് ജനറൽ ഓഫ് സിവിൽ ഏവിയേഷൻ വിമാന കമ്പനികളുമായി ചേർന്ന് പ്രവർത്തിക്കുകയാണെന്ന് സമൂഹ മാധ്യമ കുറിപ്പിൽ മന്ത്രാലയം വ്യക്തമാക്കി. യാത്രക്കാർ വിമാനക്കമ്പനികളുടെ അറിയിപ്പുകൾ പരിശോധിക്കണം.



AIR INDIA FLIGHTS

സംഘർഷ സാഹചര്യം കണക്കിലെടുത്ത്, പശ്ചിമേഷ്യൻ മേഖലയിലേക്കുള്ള വിമാന സർവീസുകൾ താൽക്കാലികമായി നിർത്തിവെച്ചതായി എയർ ഇന്ത്യ അറിയിച്ചു. വിമാനങ്ങളുടെ തൽസ്ഥിതി എയർ ഇന്ത്യയുടെ വെബ്സൈറ്റിൽ പരിശോധിക്കാനാകും. 24 മണിക്കൂറും പ്രവർത്തിക്കുന്ന കോൾ സെന്ററുകളിലൂടെയും വിവരങ്ങൾ ലഭ്യമാകും.



Flight Status (INTRO)

ഇറാനിലെ സംഭവ വികാസങ്ങളുടെ പശ്ചാത്തലത്തിലുള്ള വിമാന റദ്ദാക്കലുകൾ കേരളത്തിലെ വിമാനത്താവളങ്ങളേയും ബാധിച്ചു. ഇന്ന് പുലർച്ചെ വരെ തിരുവനന്തപുരത്തേക്കുള്ള 17 വിമാന സർവീസുകൾ റദ്ദാക്കിയിട്ടുണ്ട്.

കൂടുതൽ വിവരങ്ങളുമായി ആകാശവാണി ലേഖകൻ സ്ഥിതി എം പജുരുത്തി...
(വോയ്സ്)



VP (INTRO) PTC THRISSUR

ഉപരാഷ്ട്രപതി സി. പി. രാധാകൃഷ്ണൻ ഇന്ന് തൃശ്ശൂരിൽ എത്തും. പരിസ്ഥിതി സൗഹൃദ സംഗീത ക്യാമ്പസായ ചേതന ഗാനാശ്രമത്തിന്റെ ശിലാസ്ഥാപനം അദ്ദേഹം നിർവഹിക്കും. എല്ലാവിധ ഒരുക്കങ്ങളും പൂർത്തിയായി.

വിശദാംശങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിത പ്രതാപ്...
(വോയ്സ്)

ത്യശൂരിലെ പരിപാടിക്ക് ശേഷം പത്തനാപുരം സെൻറ് സ്റ്റീഫൻസ് ഹൈസ്കൂളിൽ നടക്കുന്ന ശതാബ്ദി ആഘോഷങ്ങളിലും ഉപരാഷ്ട്രപതി പങ്കെടുക്കും.



REV. PM - TN/PUDUCHERRY

തമിഴ്നാട്ടിലും പുതുച്ചേരിയിലും 7,100 കോടി രൂപയുടെ ഒന്നിലധികം വികസന പദ്ധതികൾക്ക് പ്രധാനമന്ത്രി നരേന്ദ്ര മോദി ഇന്ന് തുടക്കം കുറിക്കും. രാജസ്ഥാൻ, ഗുജറാത്ത് സന്ദർശനത്തിന് ശേഷം പ്രധാനമന്ത്രി ഇന്നലെ രാത്രി ചെന്നൈയിലെത്തി. പുതുച്ചേരിയിൽ, ഇന്ന് രാവിലെ രണ്ടായിരത്തി 700 കോടി രൂപയിലധികം വിലമതിക്കുന്ന വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും അദ്ദേഹം നിർവഹിക്കും. ശ്രീ അരബിന്ദോയുടെ 150-ാം ജന്മവാർഷികത്തോടനുബന്ധിച്ച് നടക്കുന്ന ആഗോള ആത്മീയ മഹോത്സവം ശ്രീ മോദി ഉദ്ഘാടനം ചെയ്യും. പുതുച്ചേരിയിലെ പരിപാടിക്ക് ശേഷം പ്രധാനമന്ത്രി തമിഴ്നാട്ടിലെ മധുരയിലേക്ക് പോകും. മധുരയിൽ, നാലായിരത്തി 400 കോടിയിലധികം രൂപയുടെ അടിസ്ഥാന സൗകര്യ പദ്ധതികൾക്ക് പ്രധാനമന്ത്രി തുടക്കമിടും. തമിഴ്നാട്ടിലെ പ്രക്ഷേപണ സേവനങ്ങൾ കൂടുതൽ ശക്തിപ്പെടുത്തുന്നതിനായി, കുടുംഭകോണം, യേർക്കാട്, വെല്ലൂർ എന്നിവിടങ്ങളിൽ മൂന്ന് പുതിയ ആകാശവാണി എഫ്എം റിലേ ട്രാൻസ്മിറ്ററുകൾ അദ്ദേഹം ഉദ്ഘാടനം ചെയ്യും. മധുരയിൽ എൻഡിഎയുടെ റാലിയെയും പ്രധാനമന്ത്രി അഭിസംബോധന ചെയ്യും.



WAYANADU

മുണ്ടക്കൈ-ചുരൽമല ദുരന്തബാധിതരുടെ പുനരധിവാസത്തിന് കൽപ്പറ്റ എൽസ്റ്റൺ എസ്റ്റേറ്റിൽ ഒരുക്കിയ മാതൃക ടൗൺഷിപ്പിന്റെ ഒന്നാംഘട്ട ഉദ്ഘാടനം ഇന്ന് രാവിലെ 11 ന് മുഖ്യമന്ത്രി പിണറായി വിജയൻ നിർവഹിക്കും. 178 വീടുകളാണ് ആദ്യഘട്ടത്തിൽ കൈമാറുന്നത്.




ICC T20 WORLD CUP

ടി20 ലോകകപ്പിന്റെ സെമി ഫൈനൽ കാണാതെ പാകിസ്ഥാൻ പുറത്ത്. സൂപ്പർ എട്ട് പോരാട്ടത്തിൽ ഇന്നലെ ശ്രീലങ്കയെ 147 റൺസിന് താഴെ പിടിച്ചു കെട്ടാൻ സാധിക്കാതെ വന്നതോടെയാണ് പാകിസ്ഥാൻ ഔദ്യോഗികമായി ലോകകപ്പിൽ നിന്ന് പുറത്തായത്. ഇതോടെ മൂന്ന് പോയിന്റുമായി ന്യൂസിലൻഡ് സെമിയിലെത്തി..ഇന്ന് നടക്കുന്ന സൂപ്പർ എട്ട് പോരാട്ടത്തിൽ ഇന്ത്യ , വെസ്റ്റ് ഇൻഡീസിനെ നേരിടും. വൈകിട്ട് 7 മണിക്ക് കൊൽക്കത്തയിലാണ് മത്സരം.



KERALA SIR

കേരളത്തിൽ, ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്പ് വഴിയോ, ബന്ധപ്പെട്ട ബൃത്തുതല ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.



आकाशवाणी